

सार-समाचार राजीव गांधी को श्रद्धा से किया याद

जालोर, (कासं)। जिला कांग्रेस कमेटी की और से बुधवार को देश के पूर्व प्रधानमंत्री एवम भारत रत्न स्व. राजीव गांधी की पुण्यतिथि का कार्यक्रम जिलाध्यक्ष भंवरलाल मेघवाल की अध्यक्षता में राजीव गांधी भवन जालोर में आयोजित किया गया। जिला प्रवक्ता योगेंद्र सिंह कुम्पावत ने बताया कि सर्वप्रथम समस्त कांग्रेसजन ने स्व राजीव गांधी जी की तस्वीर पर पुष्प अर्पित कर उन्हें याद किया। साथ ही सभी कांग्रेसजन ने उनके बताए गए मागों एवम आदर्शों पर चलने का संकल्प लिया। अंत मे सभी कांग्रेसजन ने दो मिनिट का मौन धारण कर उन्हें श्रदांजलि अर्पित की। इस अवसर पर जिलाध्यक्ष भवरलाल मेघवाल,सवाराम पटेल,जुल्फिकार अली, वीरेन्द्र जोशी ,नगराध्यक्ष मुमताज अली,मदनलाल दहिया,कैलाश शर्मा, आम सिंह परिहार,लक्ष्मण सिंह सांखला,बसंत सुथार,खसराम मेघवाल,अनिल पंडत, सोनाराम मेघवाल,पदमाराम सरगरा, बस्तीमल चौहान,बंशीलाल माली, सुरेश मेघवाल, महेंद्र सोनगरा, उमदेव सिंह चारण, जोगाराम सरगरा,पुखराज माली,कालूराम मेघवाल, शांतिलाल दमाभी,ओम प्रकाश चौधरी, फकरूद्दीन मेहर ,सहित तमाम कांग्रेसजन उपस्थित थे।

जिला प्रभारी अधिकारी ने दौरा किया

बालोतरा, (निर्सं)। जलग्रहण विभाग के जिला प्रभारी नवीन वशिष्ठ बुधवार को बालोतरा जिले के दौर पर रहे। जलग्रहण विकास एवं भू-संरक्षण विभाग बालोतरा के अधीक्षण अभियंता घनश्याम सिंह राठौड ने बताया कि जलग्रहण विभाग के जिला प्रभारी नवीन द्वारा बुधवार को पंचायत समिति बालोतरा के वीसी रूम में जिले के जलग्रहण विकास एवं भू-संरक्षण विभाग के समस्त तकनीकी अधिकारियों की बैठक ली गई। जिसमें प्रधानमंत्री कृषि सिंचाई योजना-2.० व मुख्यमंत्री जल स्वावलम्बन अभियान 2.० अंतर्गत प्रगतिरित कार्यों की कार्यवार समीक्षा की गई। जिसमें अधिकारियों को समयावधि में कार्य पूर्ण करने के निर्देश दिए। निर्धारित समयावधि निकलने के बाद आरटीपीपी रूल्स के अनुसार शांस्ति दर आरोपित करते हुये, निर्धारित तकमीने अनुसार कार्य संपादित करवाना सुनिश्चित करें। गुणवत्ता में लापरवाही बर्दाश्त नहीं की जायेगी। बैठक में अधीक्षण अभियंता श्री घनश्यामसिंह राठौड, अधिशाषी अभियंता मनोज सुराणा व विवेक गुप्ता सहित जिले के समस्त तकनीकी अधिकारी एवं कर्मचारी उपस्थित रहे।

अन्नपूर्णा रसोई घर का निरीक्षण

बालोतरा, (निर्सं)। जिला कलक्टर सुशील कुमार यादव ने बुधवार को पचपदरा में संचालित श्री अन्नपूर्णा रसोई घर का निरीक्षण किया। जिला कलक्टर सुशील कुमार यादव ने विकास अधिकारी हीराराम के साथ श्री अन्नपूर्णा रसोई के निरीक्षण दौरान भोजन की गुणवत्ता, साफ-सफाई, बैठने की व्यवस्था और पेयजल सहित अन्य इंतजामों का जायजा लिया। उन्होंने लाभार्थियों से संवाद कर भोजन सहित अन्य व्यवस्थाओं पर भी फीडबैक लिया। उन्होंने कहा कि अन्नपूर्णा रसोई योजना राजस्थान सरकार की एक महत्वाकांक्षी योजना है, जिसका उद्देश्य जरूरतमंद लोगों को सस्ती दरों पर पौष्टिक और गुणवत्तापूर्ण भोजन उपलब्ध कराना है। उन्होंने निरीक्षण के दौरान निर्देश दिये कि श्री अन्नपूर्णा रसोई घर में स्वच्छता का विशेष ध्यान रखते हुए जरूरतमंद लोगों को निर्धारित दर पर गर्म, शुद्ध, ताजा, शाकाहार, पौष्टिक और गुणवत्तापूर्ण भोजन उपलब्ध कराये। साथ ही पीने के लिए शीतल जल उपलब्ध कराए।

तीन दुपहिया वाहन चोरी

जोधपुर, (कासं) । कश्मिश्रेट में अलग अलग स्थानों से दुपहिया वाहन चोरी के तीन प्रकरण दर्ज किए गए। उदयमंदिर पुलिस ने बताया कि खुत्तान नगर बीजेएस कॉलोनी निवासी अरविंद सिंह पुत्र गंगा सिंह अपनी बाइक लेकर गौशाला मैदान पर आया था। जहां से उसकी बाइक चोरी हो गई। इस बारे में प्रकरण दर्ज किया गया है। वहीं बोडीवाला जाव माता का थान हाल पीनटटी कॉलोनी शास्त्रीनगर निवासी दिनेश पुत्र प्रेमप्रकाश ने उदयमंदिर पुलिस को बताया कि 19 मई को वह राय बहादुर मार्केट आया था। जहां बाहर से उसकी बाइक को कोई चुरा ले गया। इसी प्रकार भगत की कोठी पुलिस के अनुसार पीपाड़ स्थित कोसाणा निवासी रामविलास पुत्र महीराम विश्नोई रामेश्वर नगर में किराए पर रहता है। जहां घर के बाहर उसे अज्ञात शख्स उसकी बाइक को चुरा ले गया। पुलिस अब गाड़ियों के संबंध में सीसीटीवी फुटेज खंगाल रही है।

रेस्टारेंट में अफीम, संचालक रिहा

जोधपुर, (कासं) । शहर के शिकारगढ़ मिनी मार्केट में आए एक रेस्टोरेंट में पुलिस ने दबिश देकर अफीम को बरामद किया। संचालक को गिरफ्तार कर बाद में उसे जमानत पर रिहा कर दिया गया। सुरेश चौधरी ने बताया कि शिकारगढ़ मिनी मार्केट में आए एक रेस्टोरेंट में अवैध अफीम की सप्लाई की जानकारी मिलने पर पुलिस ने रेड की। रेस्टोरेंट से 18 ठाम अफीम जब्त की गई। इस पर रेस्टोरेंट संचालक बीजेएस कॉलोनी निवासी कुलदीपसिंह के खिलाफ एनडीपीएस एक्ट में प्रकरण बनाया गया और गिरफ्तार किया गया। बाद में उसे जमानत पर रिहा कर दिया गया।

सी.सी. रोड बनाते श्रमिक गिरा, मौत

जोधपुर, (कासं) । शहर के माता का थान स्थित मंगल विहार क्षेत्र में सीसी रोड बनाते एक श्रमिक अचानक से नीचे गिर गया। उसके सिर में गंभीर चोट लगने पर अस्पताल ले जाया गया। मगर बाद में उसकी मौत हो गई। उसके भाई की तरफ से माता का थान पुलिस थाने में मर्ग में रिपोर्ट दी। माता का थान पुलिस ने बताया कि मूलत: मध्यप्रदेश के राजगढ़ स्थित देवखेड़ी का रहने वाला 39 वर्षीय पम्प मेवाड़ा पुत्र पुरीलाल मेवाड़ा यहां जोधपुर में माता का थान स्थित मंगल विहार में सीसी रोड के निर्माण कार्य में लगा हुआ था। वह निर्माण कार्य के समय अचानक से नीचे गिर गया और उसके सिर में चोट लग गई। इस पर उसे अस्पताल भेजा गया। मगर बाद में उसकी मौत हो गई। पुलिस ने पंचनामा कार्यवाही के बाद शव परिजनों को सौंप दिया गया।

अवैध बजरी से भरी ट्रैक्टर ट्राली पकड़ी

जोधपुर, (कासं) । शहर के लूणी तहसील क्षेत्र शिकारपुरा में अवैध बजरी खनन एवं परिवहन किए जाने पर एक ट्रैक्टर ट्राली अवैध बजरी को जब्त किया गया। दो लोगों के खिलाफ पुलिस ने मामला दर्ज किया है। लूणी पुलिस ने बताया कि हैडक्ार्टेबल छोदराम ने गश्त के समय शिकारपुरा में बजरी से भरी ट्रैक्टर ट्राली को रूकवाया। उसके चालक एवं खलासी से पूछताछ में पता लगा कि बजरी अवैध है। इस पर बजरी को जब्त कर लिया गया। पुलिस ने गुड्राविश्रीईयान जांगुओं की ढाणी निवासी प्रेम पुत्र हड़मानराम जांगू एवं बुडियो की ढाणी गुढा निवासी विकास पुत्र मोहनलाल के खिलाफ केस दर्ज कर लिया।

गांव आकर फंदा लगाकर दी जान

जोधपुर, (कासं) । देचू थाना क्षेत्र में एक युवक ने फंदा लगाकर आत्महत्या की लगी। आत्महत्या के कारणों का स्पष्ट खुलासा नहीं हो पाया है। पुलिस ने बताया कि जेठानिया निवासी 37 वर्षीय राजेश कुमार पुत्र बंशीलाल महाजन का परिवार सुस्त में रहता है। राजेश कुमार खुद पिछले एक माह से गांव आया हुआ था। रात्रि में कमरे में फंदा लगाकर आत्महत्या कर दी। सुबह आसपास ठामीपों ने देचू पुलिस को सूचना दी। सूचना पर पुलिस मौके पर पहुंची और शव को नीचे उतारकर उपजिला अस्पताल देचू लेकर आए। पुलिस की ओर से मामले की जांच की जा रही है।

कमठा मजदूर की करंट से मौत

जोधपुर, (कासं) । सरदारपुरा क्षेत्र में कमठा मजदूरि कर रहे एक श्रमिक की करंट लगने से मौत हो गई। उसके पिता ने इस बारे में सरदारपुरा थाने में मर्ग में रिपोर्ट दी। सरदारपुरा पुलिस ने बताया कि मूलत: ब्यावज जिले के मसूदा स्थित मोयणा निवासी 29 वर्षीय नोरसिंह पुत्र सुखदेव सिंह रावत यहां सरदारपुरा क्षेत्र में एक भवन पर निर्माण कार्य में लगा हुआ था। 19 मई को कमठा कार्य करते समय उसे करंट लग गया। जिस पर वह घायल हो गया। उसे उपचार के लिए एमडीएम अस्पताल में भर्ती करवाया गया। मगर मंगलवार को उसकी मौत हो गई।

जोराराम कुमावत आज मादड़ी आएंगे

जालोर, (कासं)। राज्य के पशुपालन एवं गोपालन मंत्री जोराराम कुमावत 22 मई को आहोर के मादड़ी ग्राम के दौर पर रहेंगे। पशुपालन, गोपालन, डेयरी एवं देवस्थान विभाग मंत्री जोराराम कुमावत 22 मई को दोपहर 12 बजे कोसेलाव से खाना होकर बजरा 3.30 बजे मादड़ी (आहोर) पहुंचेंगे। जहां वे मारू कुम्हार समाज मेला महोत्सव कार्यक्रम में भाग लेंगे। तत्पश्चात् दोपहर 2.30 बजे मादड़ी से खिमाड़ा के लिए प्रस्थान करेंगे।

गंगानाथ महाराज का आठवां चार्तुमास सिरे मंदिर धाम में होगा

जालोर, (कासं)। जालोर शहर के

तिलकद्वार के अंदर स्थित भैरूनाथ अखाड़े में बुधवार को प्रातः 9.30 बजे जालोर शहर एवं ग्रामीण क्षेत्रों के प्रबुद्धजन, सभी समाज के प्रतिनिधि एवं नाथजी के समस्त भक्तजनो ने पीर गंगानाथ महाराज का आठवां चार्तुमास सिरे मंदिर धाम में करवाने का निर्णय लिया। सिरें मंदिर धाम पर चार्तुमास करने के लिए पीर गंगानाथ महाराज ने सहमति प्रकट की। सहमति के बाद माली धर्मनारायण पुत्र थानमल गहलोत ने फूल माला से पीर गंगानाथ महाराज का अभिनंदन किया।

बैठक में नाथजी के परम भक्त लाभार्थी माली धर्मनारायण पुत्र थानमल गहलोत ने सिरें मंदिर धाम पर आयोजित पीर गंगानाथ महाराज के आठवे चार्तुमास की समस्त व्यवस्था खर्च अपनी तरफ से करने का प्रस्ताव सभी नाथजी के भक्तों के समक्ष रखा। लाभार्थी माली धर्मनारायण पुत्र थानमल गहलोत परिवार का सालों से भैरूनाथ अखाड़े से जुड़ाव एवं अटूट श्रद्धा को देखते हुए समस्त भक्तजनो ने एक स्वर में प्रस्ताव पर सहमती दी। सभी भक्तो ने नाथजी के जयकारो के साथ लाभार्थी परिवार का माला पहनाकर बहुमान किया। योगी प्रेमानाथ महाराज, योगी आब्रदनाथ महाराज, योगी गोपालनाथ महाराज ने सभी भक्तों से चार्तुमास कार्यक्रम में सहयोग करने की अपील की। बैठक से पुर्व तरुण पुत्र धर्मनारायण गहलोत ने महादेव मंदिर में परिवार सहित पूजा-अर्चना कर आशीर्वाद लिया। भैरूनाथ अखाड़े के व्यवस्थापक पारसमल परमार ने बताया कि सनातन धर्म में सावन मास में संतो द्वारा स्थानिय मंदिरों में भक्ती करने का विशेष महत्व है। गुरु परम्परा का निर्वाहन करते हुए पीर गंगानाथ महाराज इस साल भी अपना चार्तुमास ईश्वर भक्ती में लीन रहकर सिरें मंदिर धाम पर सम्पन्न करेंगे।

बुधवार को भैरूनाथ अखाड़े में सिरें मंदिर धाम के मंहत पीर गंगानाथ महाराज का चार्तुमास सिरें मंदिर धाम पर आयोजित की लेकर बैठक का आयोजन किया गया। बैठक में पीर गंगानाथ महाराज ने गांव वालो की भावना को देखते हुए सहर्ष सिरें मंदिर में चार्तुमास सम्पन्न करने की स्वीकृति

जीजा ने नाबालिग साली का रेप किया

पाली , (नि.सं.)। पाली के कोतवाली थाना क्षेत्र में एक महिला ने अपने पति के खिलाफ अपनी नाबालिग मंदबुद्धि बहन से रेप करने का गंभीर आरोप लगाते हुए मुकदमा दर्ज करवाया है। पुलिस ने मामला दर्ज कर जांच शुरू कर दी है।

कोतवाली थाना प्रभारी अनिल कुमार के अनुसार, पौड़िता ने बताया कि 16 फरवरी 2025 की सुबह करीब 9 बजे उसकी मंदबुद्धि नाबालिग बहन घर

लापता बच्चा पुलिस ने ढूंढा

पाली, (नि.सं.)। पाली के इंद्रा कॉलोनी से लापता हुए 8 वर्षीय विमर्चित बालक को पुलिस ने नया गांव रेलवे फाटक के पास से सफुशल बरामद कर लिया। बच्चा घर से बिना बताए निकल गया था और करीब 3 किलोमीटर दूर तट चला गया था।

प्राप्त जानकारी के अनुसार टीपी नगर थाने से मिली जानकारी के अनुसार मानसिक रूप से कमजोर लवकी के लापता होने की सूचना मिलने पर एक

पर अकेली थी। इसी दौरान उसका पति बहन को जबरदस्ती दूसरे कमरे में ले गया और उसके साथ रेप किया। आरोपी ने पौड़िता को जान से मारने की धमकी भी दी। घटना के बाद से नाबालिग बहन डरी-सहमी रहने लगी। जब पड़िता ने पति से इस बारे में पूछा तो उसने गिली मानते हुए मामले को दबाने की कोशिश की। महिला एफआईआर दर्ज करवाना चाहती थी, लेकिन दादी के देहांत के कारण देरी हुई।

ट्रस्ट मण्डल अध्यक्ष ब्राम के परम भक्त भैरूलाल डागा ने बताया कि मंदिर की 27 वां वार्षिकोत्सव(वर्षगांठ) के उपलक्ष्य में बुधवार को दिनभर श्रद्धालुओं की रेलमेल लगी रही। प्रातःत्रयमयुर्दुर्त में सूर्य की प्रथम किरण के साथ ही रामसापीर की प्रतिमा का वैदिक मंत्रोच्चार के साथ पुजारी द्वारा पंचामृत से अभिषेक किया गया।

मंगलवार शाम करीब 8 बजे

पुलिस बच्चे को उसके घर लेकर पहुंची। बेटे को देखते ही मां की आंखों से खुशी के आंसू छलक पड़े। उन्होंने बेटे को गले लगाया और पुलिस का आभार व्यक्त किया।

अवैध शराब व हथियारों के खिलाफ अभियान चलाया

जोधपुर, (कासं) । पुलिस आयुक्त राजेंद्र सिंह के निर्देशानुसार आयुक्तालय जोधपुर में अपराध और अवैध गतिविधियों पर अंकुश लगाने के लिए मंगलवार रात को अवैध हथियार, मादक पदार्थ एवं अवैध शराब विक्री के विरुद्ध विशेष अभियान चलाया गया। इसके कुल 36 टीमों का गठन किया गया। जिन्होंने 130 अलग-अलग स्थानों पर दबिश दी।

डीसीपी पूर्व आलोक श्रीवास्तव एवं डीसीपी पश्चिम राजेश्वी राज वर्मा के सुपरविजन, अतिरिक्त पुलिस उपायुक्त एवं सहायक पुलिस आयुक्तों के नेतृत्व में जिला पूर्व में बीस एवं जिला पश्चिम में सोलह टीमों का गठन कर पुख्ता सूचना के आधार पर चिह्नित स्थानों पर दबिश दी गई। अभियान के दौरान बिना अनुज्ञा पत्र व लाइसेंस के अपने कब्जे में अवैध शराब रखने, विक्रय करने एवं परिवहन करना पाए जाने पर पुलिस थाना बनाड़ द्वारा जाजीवाल खिचिया के महादेव टी स्टाल से विभिन्न ब्रांड के 57 पब्ले, गुजराबाल से 87 पब्ले व 9 बीयर, महामन्दिर पुलिस थाना द्वारा नट बस्ती में देशी शराब के 26 पब्ले तथा पुलिस थाना एयरपोर्ट द्वारा खंगारजी रेस्टोरेंट

में एक एनडीपीएस एक्ट के तहत कार्रवाई, माता का थान पुलिस थाना द्वारा बाजोट रेस्टोरेंट में 13 बीयर, पुलिस थाना करवड़ द्वारा भवाद में 34 पब्ले, 10 बीयर व माणकलाव में 71 पब्ले, ग्राम जगलिया में 10 पेटी देशी शराब, दो पेटी अंग्रेजी शराब, 8 पेटी बीयर, पुलिस थाना मंडौर द्वारा गोकुलजी की प्याऊ नट बस्ती में 72 पब्ले, एयरपोर्ट पुलिस थाना द्वारा पंजाबी ढाबा से 21 बीयर, पुलिस थाना माता का थान द्वारा मगरा पूंजला में 12 बीयर व पांच पब्ले तथा महामंदिर पुलिस थाना द्वारा आम्स एक्ट में एक कार्रवाई तथा पुलिस थाना देवनगर द्वारा एक व पुलिस थाना बासनी द्वारा दो आबकारी अधिनियम के तहत कार्रवाई की गई।

कुल चौदह प्रकरण दर्ज किए

अभियान के दौरान कुल 36 टीमों का गठन कर 130 स्थानों पर दबिश दी गई जिसके तहत 14 प्रकरण दर्ज किए गए जिनमें 1-1 आम्स एक्ट व एनडीपीएस एक्ट में और 12 आबकारी अधिनियम में दर्ज कर कुल नौ आरोपी

बालोतरा, (निर्सं)। बाबा रामदेव की विश्राम स्थली के नाम से विख्यात बिट्‍जाधाम स्थित प्राचीन बाबा रामदेवजी मंदिर पर ज्येष्ठ कृष्ण नवमी को मंदिर की 27 वीं प्रतिष्ठा वर्षगांठ धूमधाम व हर्षोल्लास के मनाई गई।अलग अलग क्षेत्रों से आये भक्तों ने बाबा रामदेवजी की प्रतिमा के दर्शन व पूजा-अर्चना कर मन्नतें मांगी।

ट्रस्ट मण्डल अध्यक्ष ब्राम के परम भक्त भैरूलाल डागा ने बताया कि मंदिर की 27 वां वार्षिकोत्सव(वर्षगांठ) के उपलक्ष्य में बुधवार को दिनभर श्रद्धालुओं की रेलमेल लगी रही। प्रातःत्रयमयुर्दुर्त में सूर्य की प्रथम किरण के साथ ही रामसापीर की प्रतिमा का वैदिक मंत्रोच्चार के साथ पुजारी द्वारा पंचामृत से अभिषेक किया गया।

इसके बाद प्रतिमा को नवीन वस्त्राभूषण पहनाकर सुगंधित फूलों से श्रृंगारित किया।

उसके बाद बाबा रामदेवजी मंदिर शिखर पर अमर ध्वजा के लाभार्थी ईंगरचंद सालेचा परिवार जसोल द्वारा ध्वजा चढाई गई।इसके बाद बजे शेरुजी,डाली बाई, शिव, कृष्ण व विष्णु

भगवान के मंदिर पर भी देव प्रतिमाओं की श्रृंगारित कर मंदिर शिखर पर ध्वजा चढाई गई। प्रातःवेला में नव ग्रह पूजन, चौसठ योगिनी व वास्तु गणपति देव की पूजा कर लाभार्थी परिवार द्वारा हवन में आहुतियों दी गई।इसके बाद प्रसादी का भोग लगाकर प्रसादी का वितरण किया गया। इस दौरान ट्रस्ट सचिव कुंपाराम पंवार, उपाध्यक्ष बंदरूपाराम, चौधरी, राजू, डाग,मूलचंद सालेचा, पुजारी सखाराम प्रजापत, पुजारी गणपत प्रजापत, फोजाराम प्रजापत, करनाराम सुथार, गौतम सालेचा, दुदराम माली, राजू माली, किशन, राणाराम मेघवाल, ओमप्रकाश प्रजापत, हड़मान प्रजापत, सवलराम पालीवाल, जैदराम, गिरधारीलाल चौधरी किटगोद, तेजाराम चुली,जोगाराम गहलोत सहित सैकड़ों की सख्या में श्रद्धालु मौजूद थे।

बाबा रामदेव जी मंदिर बिटुजा धाम मंदिर की वर्षगांठ पर मंगलवार रात्रि व बुधवार दिनभर मंदिर में भजन कौतन का आयोजन किया गया।भजन कौतन का आगाज भजन गायक नारायण माजीराणा ने गणपति वंदना के साथ किया।

अतिक्रमण को रोकने का ध्वस्त

विशेष कार्रवाई के तहत अतिरिक्त पुलिस उपायुक्त लाभूतम, अभय कर्मांड एंड कंट्रोल सेंटर एवं सहायक पुलिस आयुक्त के नेतृत्व में 10 अभियुक्तों को सार्वजनिक स्थानों पर शराब पीते हुए गिरफ्तार किया गया।

जोधपुर कलैक्ट्रेट को बम से उड़ाने की धमकी का ई-मेल

जोधपुर, (कासं)। जोधपुर कलैक्ट्रेट को बुधवार सुबह ई-मेल के जरिए बम से उड़ाने की धमकी मिली। धमकी मिलने के बाद पुलिस व प्रशासन में हड़कंप मच गया। धमकी मिलने के तुरंत बाद पुलिस-प्रशासनिक अमला एक्टिव हुआ और तुरंत सभी कर्मचारियों को बाहर निकाला। चंद दिनों में पूरा कलैक्ट्रेट खाली कराया गया। बम निरोधक दस्ता, डॉंग स्वायड और पुलिस जवानों ने पूरे कलैक्ट्रेट को घेर लिया। इसके बाद चप्पा-चप्पा छान मारा लेकिन बम नहीं मिला। मौके पर दमकल और एम्बुलेंस भी बुलाई गई।

जोधपुर कलेक्टर कार्यालय की आईडी पर बुधवार सुबह एक ई-मेल आया, जिसमें जोधपुर कलैक्ट्रेट को दोपहर 3.30 बजे आरडीएक्स, बस से उड़ाने की धमकी दी गई। इसकी सूचना पर डीसीपी (ईस्ट) आलोक श्रीवास्तव, एडीसीपी (ईस्ट) वीरेंद्र सिंह, एसीपी हेमंत कलाल सहित अन्य अधिकारी कलैक्ट्रेट पहुंचे। इसके बाद बीएसएफ, आरपीएफ और सीआईएसएफ को टीमों की सूचना देकर बुलाया गया। संयुक्त टीमों ने पूरे कलैक्ट्रेट परिसर की तलाशी शुरू की लेकिन दोपहर तक कहीं कोई संदिग्ध वस्तु बरामद नहीं हुई। इस दौरान अन्व अधिकारी भी वहां मौजूद रहे।

प्रदेश में हर दिन कहीं ना कहीं कलैक्ट्रेट को बम से उड़ाने की धमकी दी जा रही है। इससे पहले भीलवाड़ा, राजसमंद, सीकर, पाली, टोंक और दौसा जिलों के कलैक्ट्रेट को बम से उड़ाने की धमकी कलेक्टर की मेल आईडी पर मंगलवार को दी गई थी। इसके बाद संबंधित जिलों की पुलिस ने तलाशी अभियान चलाया था।

कार्यालय ग्राम पंचायत मेड़ाउपरला पंचायत समिति जालोर जिला जालोर	
क्रमांक/ग्राप /मनरेगा /2025-26 /42	दिनांक: 21/05/2025
ई-निविदा सूचना संख्या 03/2025-26	
सर्वसाधारण को सूचित किया जाता है कि ग्राम पंचायत मेड़ाउपरला पंचायत समिति जालोर के अधीनस्थ ग्रामों में ब्रितिय वर्ष 2025-26 शेष अवधि में घर एवं व्यवसायिक प्रतिष्ठानों से कचरा संग्रहण एवं पुधकचरण, गांवो की सड़क एवं नाली सफाई कार्य तथा सामुदायिक स्वच्छता परिसर की सफाई कार्य की सेवाओं हेतु इच्छुक जी.एस.टी. पंजीकृत निविदादाताओ / फर्मों से निविदाएं आमंत्रित की जाती है । निविदा फार्म / शर्तें ऑनलाईन वेब साईट http://sppp.rajjasthan.gov.in एवं http://spppeproc.rajjasthan.gov.in तथा ग्राम पंचायत नोटिस बोर्ड पर देखा जा सकता है ।	
NIB No. - ZJR2526A0216 UBN No. - ZJR2526SLOB00438	
सरपंच/प्रशासक ग्राम पंचायत,मेड़ाउपरला पंचायत समिति जालोर	ग्राम विकास अधिकारी ग्राम पंचायत, मेड़ाउपरला पंचायत समिति जालोर

कार्यालय ग्राम पंचायत मेड़ाउपरला पंचायत समिति, जालोर	
क्रमांक/ग्राप /मनरेगा /2025-26 /32	दिनांक: 20/05/2025
ई-निविदा सूचना संख्या 02/2025-26	
पंचायत समिति जालोर के अधीनस्थ ग्राम पंचायत मेड़ाउपरला के लिए वित्तीय वर्ष 2025-26 की अवधि के दौरान महात्मा गांधी नरेंगा योजना एवं ग्रामीण विकास एवं पंचायती राज विभाग की योजनाओं में कराये जाने वाले कार्यों के लिए निर्माण सम्मगी एवं उपकरणों की आपूर्ति हेतु राजस्थान लोक उपायन में पारदर्शिता अधिनियम 2012 एवं राजस्थान लोक उपायन में पारदर्शिता निरम 2013 (आतिनांक संशोधित) के अनुसार राजस्थान पंचायत राज नियम 1996 के तहत वस्तु एवं सेवाकर (GST) अधिनियम 2017 के अन्तर्गत सक्षम प्राधिकारी द्वारा पंजीकृत अनुपयी एवं इच्छुक विनिर्माता (ओ) / विक्रेता (ओ) / फर्मों /संवेदको / आपूर्तिकताओ से जो किसी भी राजकीय संस्थान / उपक्रमों से बोली लगाने से विवर्जित /व्येक लिस्टेड नहीं हो, से निर्धारित प्रपत्र में ई-प्रोक्युरमेन्ट प्रक्रिया से निविदाएं आमंत्रित की जाती है ई-निविदा संबंधी समस्त विस्तत विवरण कार्यालय नोटिस बोर्ड तथा www.sppp.rajjasthan.gov.in एवं www.eproc.rajjasthan.gov.in पर अवलोकन की जाकर डाउनलोड कर www.eproc.rajjasthan.gov.in. ई-निविद ऑनलाईन अपलोड की जा सकती है ।	
NIB No. - ZJR2526A0215 UBN No. - ZJR2526GLOB00437	
सरपंच ग्राम पंचायत,मेड़ाउपरला पंचायत समिति जालोर	ग्राम विकास अधिकारी ग्राम पंचायत, मेड़ाउपरला पंचायत समिति जालोर

कार्यालय ग्राम पंचायत रायपुरिया, पं. स. जालोर जिला जालोर	
क्रमांक / ग्राप/2025-26/55	दिनांक: 20.05.2025
निविदा सूचना संख्या 4/2025-26	
ग्राम पंचायत रायपुरिया द्वारा 2 कार्यों हेतु राजस्थान पंचायती राज. नियम 1996 के नियमो के तहत पंचायती राज विभाग, सार्वजनिक निर्माण विभाग, जल संसाधन विभाग , जन स्वास्थ्य अभियांत्रिक विभाग, नगर निगम एवं राज्य सरकार के अधिकृत संगठनो में पंजीकृत सक्षम श्रेणी के संवेदको से निर्धारित प्रपत्र मे प्राप्त की जावेगी । निविदा के सम्बन्धित विवरण वेब साईट http://sppp.rajjasthan.gov.in एवं ग्राम पंचायत नोटिस बोर्ड पर देखा जा सकता है	
NIB NO. - ZJR2526A0213 UBN NO. - ZJR2526WSOB00434 to ZJR2526WSOB00435	
सरपंच/प्रशासक ग्राम पंचायत रायपुरिया पं. स. जालोर (राज.)	ग्राम विकास अधिकारी ग्राम पंचायत रायपुरिया पं. स. जालोर (राज.)

कार्यालय ग्राम पंचायत रायपुरिया पंचायत समिति, जालोर	
क्रमांक/ग्राप /मनरेगा /2025-26 /61	दिनांक: 20/05/2025
ई-निविदा सूचना संख्या 05/2025-26	
पंचायत समिति जालोर के अधीनस्थ ग्राम पंचायत रायपुरिया के लिए वित्तीय वर्ष 2025-26 की अवधि के दौरान महात्मा गांधी नरेंगा योजना एवं ग्रामीण विकास एवं पंचायती राज विभाग की योजनाओं में कराये जाने वाले कार्यों के लिए निर्माण सम्मगी एवं उपकरण की आपूर्ति हेतु राजस्थान लोक उपायन में पारदर्शिता अधिनियम 2012 एवं राजस्थान लोक उपायन में पारदर्शिता नियम 2013 (आदिनांक संशोधित) के अनुसार राजस्थान पंचायत राज नियम 1996 के तहत वस्तु एवं सेवाकर (GST) अधिनियम 2017 के अन्तर्गत सक्षम प्राधिकारी द्वारा पंजीकृत अनुपयी एवं इच्छुक विनिर्माता (ओ) / विक्रेता (ओ) / फर्मों /संवेदको / आपूर्तिकताओ से जो किसी भी राजकीय संस्थान / उपक्रमों से बोली लगाने से विवर्जित /व्येक लिस्टेड नहीं हो, से निर्धारित प्रपत्र में ई-प्रोक्युरमेन्ट प्रक्रिया से निविदाएं आमंत्रित की जाती है ई-निविदा संबंधी समस्त विस्तत विवरण कार्यालय नोटिस बोर्ड तथा www.sppp.rajjasthan.gov.in एवं www.eproc.rajjasthan.gov.in पर अवलोकन की जाकर डाउनलोड कर www.eproc.rajjasthan.gov.in. ई-निविदा ऑनलाईन अपलोड की जा सकती है ।	
NIB No. - ZJR2526A0214 UBN No. - ZJR2526GLOB00436	
सरपंच/प्रशासक ग्राम पंचायत,रायपुरिया पंचायत समिति जालोर	ग्राम विकास अधिकारी ग्राम पंचायत, रायपुरिया पंचायत समिति जालोर